



Kunsill Lokali Fontana

Minuti tal-laqqha tnejn u tlettin (32), tas-seba' legislatura tal-Kunsill Lokali tal-Fontana li saret nhar il-Erbgha, 27 ta' Mejju 2015 fil-5.30 ta' filghaxija fis-Sala tal-Kommunita' liema laqqha giet imxandra *live* fuq il-website tal-Kunsill.

Preżenti ghal laqqha:

Is-Sur Saviour Borg	Sindku
Is-Sur Victor Cefai	Viċi Sindku
Is-Sur Horace Micallef	Kunsillier
Is-Sur Carmel Farrugia	Kunsillier
Is-Sur Mario Mercieca	Kunsillier
Is-Sur Joseph Mercieca	Ambaxxatur Lokali
Is-Sna Odette Camilleri	Segretarju Eżekuttiv

1. Talba

1.1 Il-laqqha giet ipreseduta mis-Sindku u bdiet b'talba.

2. Qari u Approvazzjoni tal-Minuti

2.1 Il-minuti tal-laqqhat 30 u 31 ġew approvati mill-Kunsill u iffirmati mis-Sindku u s-Seg. Eżekuttiv quddiem il-preżenti.

Mill-Minuti

2.2 Is-Sindku ġibed l-attenzjoni fejn qal li meta s-Sur Micallef ressaq li Triq l-Isptar San Ġiljan hemm il-hmieg din hi responsabilita' tal-Gvern Ċentrali għad li l-Kunsill jiehu hsieb li jibghat l-haddiema tal-Kunsill inaddfu. Is-Sur Micallef qal li hu kien qal li hemm hafna hmieg u kif ukoll li ried li tinqata' l-*cactus*. Is-Sur Micallef qal li mela l-Kunsill seta' ma baghat lil hadd biex jaqta' il-*cactus*. Is-Sur Micallef qal li wara li giet maqtugħa l-*cactus* minn xi individwi, hu bghat lil haddiema tal-gvern biex tingabar għax kienet ta' perikolu għan-nies. Is-Sindku qal li Neville Mercieca kien ser imur jiġborha l-ghada iżda billi kienet ta' perikolu fl-art u hi triq arterja, is-Sur Micallef ha azzjoni. Is-Sur Mercieca qal li s-Sur Neville Mercieca mar biex jaqtagħha u xi hadd minn dik it-triq ma halliehx jaqtagħha.

Is-Seg. Eżekuttiv infurmat lil preżenti illi:



Kunsill Lokali Fontana

- 2.3 Intbghatu l-avviżi lir-residenti rigward l-Ghoti tad-Demm, l-impieg inklussiv ta' l-ETC u għal Kunsill taż-Żgħażaġh. Rigward l-ghoti tad-demmi u l-impieg inklussiv ma applika hadd iżda għal Kunsill taż-żgħażaġh applikaw hamsa li huma Jeremy Spiteri, Angelo Attard, Joseph Mercieca, Andre' Camilleri u Riana Gatt. Is-Sur Mercieca staqsa x'ser jigrri fuq l-ghoti tad-demmi u għalhekk ippropona li mmorru bhala Kunsilliera meta jingħaqad il-Kunsill taż-żgħażaġh. Il-membri qablu. Is-Sur Micallef informa lis-Seg. Eżekuttiv li għandha żżomm kuntatt ma' l-ambaxxatur lokali sabiex jiehu hsieb il-Kunsill taż-Żgħażaġh u sabiex tinforma l-Aġenzija li l-Kunsill Lokali għaqqad il-Kunsill taż-Żgħażaġh.
- 2.4 Is-Sindku u s-Seg. Eżekuttiv iltaqghu mas-Sur Peter Bonello rigward l-fondi li l-Kunsill għandu jiġbor mill-Green MT. Is-Sur Bonello informa lil Kunsill illi ser jiltaqa' mal-Bord tal-Green MT f'dan ir-rigward. Fil-25 ta' Mejju is-Seg. Eżekuttiv irċieviet emejl minn għand il-Green MT fejn informaw il-Kunsill li lesti li jgħatu s-somma ta' €1270 peress li dak hu l-obbligu tassattiv u barra minn hekk lesti li joffru ukoll €500 għal attivita' ambjentali jekk il-Kunsill jerġa jasal fi ftehim ma l-iskema Green MT wara li jsiru l-proċeduri li hemm bżonn skond il-linji gwida tad-Dipartiment tal-Gvern Lokali. Infurmaw ukoll lil Kunsill li l-boroż il-grizi jittqassmu ukoll regolarment jekk il-Kunsill jidhol fi ftehim gdid ma l-iskema Green MT. Is-Sur Micallef staqsa jekk hux l-istess kuntratt li kienu proponew qabel waqt li s-Seg. Eżekuttiv infurmatu li hu l-istess wiehed. Is-Sur Mercieca qal li jaqbel imbasta li l-€500 ma jintilfux jekk ma ssirx attivita' ambjentali. Is-Sindku qal li fil-laqgħa li kellhom ma ssemmiex dan li jrid ikun hemm attivita' ambjentali iżda li qed joffru €500 mal-€1270. Komplu jghid li l-Kunsill għandu jitolbu dan l-ammont mingħajr ebda direttiva. Is-Sur Micallef ippropona li l-Kunsill għandu jirrispondi l-emejl tal-Green MT u jinfurmah illi lesti li jiffirma l-kuntratt imbasta l-flus jingħataw mingħajr ebda kundizzjoni u li dan skond l-ftehim li sar fil-laqgħa li s-Sur Bonello kellu mas-Sindku u s-Seg. Eżekuttiv.
- 2.5 Rigward l-aħħar bozza li hemm imwahnha fuq il-binja li ser tiġi mwaqqa' fi Sqaq ta' Fuq il-Lunzjata, is-Seg. Eżekuttiv infurmat lil preżenti li b'direttiva mill-Assistent Direttur Paul Pace mid-Dipartiment tal-Gvern Lokali, l-bozza inqalghet a spejjes tal-Kunsill.
- 2.6 Rigward il-korsijiet għal bdiewa sabiex iġibu l-liċenzja tal-bexx, is-Sur Charles Borg informa lil Kunsill illi għal kors shih għal min għadu ma giebx il-liċenzja inkluż l-eżami jiswa' €40 għal kull persuna waqt għal min irid il-kors għal tiġdid tal-liċenzja nkluz l-eżami jiswa' €25 għal

S. Boy






Kunsill Lokali Fontana

kull persuna. Il-membri qablu li għandu jsir iżda qabel jintbghat avviż lir-residenti halli jekk ikun hemm konkorenza isir.

- 2.7 Rigward ir-restawr tan-niċċa tal-Kunċizzjoni, s-Seg. Eżekuttiv infurmat lil prezenti li s-Sur Raymond Bonello ma jistax ikompli jahdem fuq ir-restawr tan-niċċa peress li għandu hafna xogħol. Għal dan il-ghan is-Seg. Eżekuttiv talbet il-permess tal-membri sabiex tiġbor kwotazzjonijiet għal dan ir-restawr. Il-membri qablu li għandha tintalab stima minn għand Tarcisio Xerri, Philip Formosa u Joe Grima. Is-Sur Micallef qal li ilu madwar sena li beda' r-restawr fuq din in-niċċa u kieku jkun għaqli li titlesta' qabel il-festa. Is-Sindku qal li dan ma jistax ikun u trid issir deċiżjoni f'dan ir-rigward fl-aqgħa oħra peress li jridu jinġiebu u jinfethu l-kwotazzjonijiet. Is-Sindku propoza li l-Kunsill għandu jikri l-*iscaffolding* minn għand Philip Formosa li jarma l-*iscaffolding* minhabba l-assigurazzjoni peress li dan għandu l-liċenzja. Il-membri qablu.
- 2.8 Il-pagament li sar mill-Kummissjoni Elettorali għal kiri tas-Sala tal-Kommunita' minhabba r-referendum tal-Kaċċa fir-Rebbiegħa gie depożitat fil-kont bankarju tal-Kunsill.
- 2.9 Il-haddiem tal-Kunsill, is-Sur Mario Portelli aċċetta li jsaqqi x-xtieli li ġew imhawwla fil-*pots* fi Triq John Gaspard le Marchant u Triq Mikiel Buttigieg.
- 2.10 Ingabru l-kwotazzjonijiet għal ġita fi Sqallija kemm għal ġurnata kif ukoll għal lejl. Dawn il-kwotazzjonijiet ingabru minn għand Mario Spiteri, Virtu Ferries u Joe Micallef Travel. Is-Seg. Eżekuttiv spjegat fid-dettal il-prezzijiet li ngabru. Il-Viċi-Sindku qal li l-ewwel il-Kunsill għandu jiddeċiedi hux ġita ta' ġurnata jew ta' jumejn peress li hemm differenzi fil-prezzijiet. Is-Sur Micallef propoza li għandha tkun ġita ta' jumejn biex tkun differenti mis-snin preċedenti. Il-Viċi Sindku, is-Sur Farrugia u s-Sur Mercieca qablu mas-Sur Micallef. Iżda s-Sindku propoza li jsiru żewġ ġiti kemm dik ta' ġurnata kif ukoll dik ta' jumejn matul is-sena peress li ta' ġurnata ilha għaxar snin tirnexxi. Is-Sur Micallef ogġezzjona għal dan peress li mhux vijabli li jsiru żewġ ġiti fl-istess żmien. Is-Sur Micallef talab li għandha ssir ġita wahda ta' jumejn. Il-Kunsilliera qablu mas-Sur Micallef minbarra s-Sindku, li qal haġa li qed tirnexxi ma tisfrattax għall-hekk. Kien hemm qbil li ssir ġita wahda ta' jumejn. Il-membri qablu wkoll li s-Seg. Eżekuttiv għandha tinnegozja l-prezzijiet ma l-Aġenzija u terġa tiġi diskussa waqt li t-trasport joffrih il-Kunsill.

 S. Bag



Kunsill Lokali Fontana

- 2.11 Il-floodlights bl-LED żgħar ta' fuq iż-zebra crossing ta' Triq l-Kappillan Guzeppi Hili ġew imwahnha.
- 2.12 Is-Sur Neville Mercieca b'għat kwotazzjoni għal pots taz-zuntier kif kien propona s-Sindku fil-laqgħa preċedenti. Dawn il-pots il-kbar jiswa €225 il-wahda waqt li ż-żgħar jiswa €95 il-wahda. Il-Viċi Sindku qal li fil-laqgħa preċedenti kien ġie deċiż li dawn il-pots isiru bħal ta' fuq ir-railing. Is-Seg. Eżekuttiv infurmatu illi ma jeżistux pots kbar simili ta' dawk. Il-membri qablu li ma jintgħazlux.
- 2.13 Is-Sur Micallef staqsa jekk kienux ġew ordnati dawk il-pots tat-taraġ li minn Triq John Gaspard le Marchant jagħti għal Triq Santa Dminka. Is-Seg. Eżekuttiv infurmat lis-Sur Micallef li għet miżmuma mis-Sindku. Is-Sindku qal li għamel hekk peress li mhux ċert jekk dan it-taraġ hux pubbliku u dan għaliex hemm kamra taht dan it-taraġ li hi ikkaparata għand xi hadd. Jekk dan hu tal-Gvern, il-Kunsill għandu jitlob li jingħata dik il-kamra biex tiġi użata mill-haddiema tal-Kunsill meta jmorru inadddu u jagħmlu xogħol ta' manutenzjoni f'dawk it-toroq u jekk min qed jużaha għandu dritt għaliha iżomma. Is-Sur Micallef staqsa lis-Sindku jekk dan it-taraġ hux privat. Is-Sindku qal li bħal ma jaf is-Sur Micallef hadd qatt ma nforma lil Kunsill li kien ha jinbena tant hu hekk li ġie il-fuq mill-livell ta' Triq John Gaspard le Marchant. Is-Sur Micallef staqsa lis-Sindku jekk dan it-taraġ inbeniex bla permess iżda s-Sindku sostna li ma jaf xejn peress li l-Kunsill qatt ma ġie infurmat b'xejn. Is-Sur Micallef qal li sa fejn jaf hu dan it-taraġ hux pubbliku peress li kulhadd jista' jużah u kulhadd jgħaddi minnu. Is-Sindku qal li mhux ser jippermetti li l-pots isiru fil-privat u qal li skond l-aħhar lista li intbghatet mid-Dipartiment tal-Gvern Lokali dan it-taraġ mhux imnizzel kif mhux imsemmi t-taraġ ta' Triq ta' Mulejja. Is-Sur Micallef staqsa jekk dak hux privat ukoll u s-Sindku rrisponda li lanqas jaf f'dan ir-rigward u qatt ma ġie mgħoddi lil Kunsill biex jamministrat. Is-Sur Micallef fakkru li kien sar id-dawl fit-taraġ ta' Triq ta' Mulejja mill-Kunsill. Is-Sindku rrisponda li anke f'Fontanella Gardens, għad li mhux tal-Kunsill u meta hu stess kien Kunsillier kien sar id-dawl. Is-Sur Micallef irrisponda u caħad li hu kien kunsillier meta dan sar. Is-Sur Micallef qal li mhux problema għalih jekk ma jridx li jsiru dawn il-pots għax hu l-intenzjoni tiegħu hi biex isebbax dan it-taraġ. Is-Sur Mercieca qal li l-anqas iż-zuntier ma hu tal-Kunsill u li fuq proposta tas-Sindku kienu ser isiru l-pots avolja hu jaqbel li għandhom isiru. Is-Sindku qal li jekk hemm xi oġġezzjoni ma jsirux. Is-Sindku qal li jekk dan it-taraġ jiġi amministrat mill-Kunsill, l-kamra li hemm taht għandha tghaddi lil Kunsill. Is-Sur Micallef qal li hu kull ma talah biex isiru l-pots peress li l-opinjoni tiegħu t-taraġ hu

S. Bay





Kunsill Lokali Fontana

pubbliku. Is-Sindku qal li jekk isiru l-pots ikunu tal-gebel. Il-membri qablu li ghandha issir talba lil Awtoritajiet koncernati jekk dan it-tarag hux privat jew le u s-Sindku talab lis-Seg. Ezekuttiv tinforma lid-Dipartiment ta' l-Artijiet li l-kamra ta' taht it-tarag tinsab ikkaparata ghand terzi persuni. Is-Sur Micallef qal li hu jkun l-ewwel wiehed li jappogja li ma jsir xejn fil-privat. Is-Sur Mercieca ma jaqbilx li l-Kunsill ghandu jitlob biex isir jaf li hemm kamra ghalkemm kemm hu kif ukoll is-Sur Micallef qalu li ma jafux li hemm kamra tahtu. Is-Sur Micallef qal li b'dan l-argument kollu l-Kunsill wahhal it-tabella 'Merhba Fontana' fil-privat. Is-Sindku rrisponda li jista' jkun dan ukoll u kompla jghid li jekk jirrizulta li dan hu tal-privat l-Kunsill jaqla' din it-tabella u titwahhal fil-genb x'hin issir it-triq. Is-Sindku qal li hu issa ittenda li hemm kamra ikkaparata minn terzi persuni. Is-Sindku qal li hemm dizlivell 39 cm bejn il-wicc tal-bankina tat-tarag u t-triq u ghalhekk it-tarag mhux mibni skond il-livelli tat-triq. Il-membri qablu li jekk jirrizulta li dan it-tarag hu pubbliku l-pots isiru tal-gebel bhal kumpliment tat-triq.

### 3. Mozzjoni

Mozzjoni Nru 10 (Dok A). Is-Seg. Ezekuttiv qrat il-mozzjoni fil-prezenza tal-Kunsilliera liema mozzjoni giet imressqa mis-Sindku u ssekondata mis-Sur Carmel Farrugia.

Is-Sindku nforma lil prezenti li ressaq din il-mozzjoni peress li hemm cans li l-Kunsill jiehu fondi f'dan ir-rigward. Is-Sur Mercieca qal li hu jaqbel ma din il-mozzjoni izda ma jaqbilx li jsiru *porfido* peress li hafna minn dawn l-isqaqien jidhlu bl-ingenji go fihom u ghalhekk ghandhom isiru bhat-tnejn li diga hemm lesti jigifieri *stencil*. Is-Sindku qal li l-*porfido* hu ta' iktar pregju u tista' tiehu cżempju minn Triq San Guzepp fir-Rabat Ghawdex imbasta jkun imqiegħed sew. Ghalhekk is-Sur Mercieca ipropoza li ghandhom jigu miksija wkoll iz-żewg sqaqien li huma diga miksija halli jkun bhal l-ohrajn. Is-Sur Mercieca qal li meta flimkien mal-perit isemmiet li l-bejt ta' Centru Civiku jinkesa bil-*porfido*, l-Perit qal li jista' jsir hekk imbasta ma jtilghewx ingenji biex titranga l-Knisja u ghalhekk qal hekk. Is-Sindku qal li jekk titpogga sodda tal-konkos sew taht il-*porfido* ghandhom jigu sew. Is-Sur Micallef staqsa lis-Sindku taht liema programm operazzjonali kien bi hsiebu japplika għal dawn it-toroq. Is-Sindku wiegeb li ghandhom johorgu ghax ra avviż fuq il-gazzetta u ser ikun hemm ukoll fondi tal-LEADER. Is-Sur Micallef informa lis-Sindku li hu għamel xi ricerka u ccekka mal-MEUSAC izda dawn infurmawh li ta' l-ERDF jridu jkun proġetti kapitali u li forsi jistghu jidhlu l-isqaqien. Is-Sur Micallef staqsa kif ser ikunu ko-finanzjati izda s-Sindku infurmah li għadu ma jafx f'dan ir-rigward izda jaf biss li dawn iservu sa l-2020. Is-Sur Micallef staqsa lis-Sindku liema huma l-isqaqien li

 S. Bay



Kunsill Lokali Fontana

qed jipproponi li jsiru u s-Sindku wieġbu li jsiru l-isqaqien kollha inkluż Trejjet ix-Xaghri u taht ir-railing. Is-Sur Micallef staqsa jekk il-Kunsill kienx bi hsiebu japplika għal-isqaqien kollha flimkien, is-Sindku wieġeb li jkun għaqli li napplikaw għal kollox flimkien. Is-Sur Micallef staqsa lis-Sindku għandux xi indikazzjoni ta' kemm ser jiġi jiswa dan il-proġett iżda s-Sindku qal li irid jitqabbad perit biex jagħti stima ta' kemm jiġi jiswew. Is-Sur Micallef wieġeb li hu ġie preparat għax qabbad Perit hu personali li thallas minnu stess fejn tah stima kemm dawn jiġi jiswew biex ikollu indikazzjoni ċara. Is-Seg. Eżekuttiv staqsiet lil preżenti jekk il-Kunsill japplika għal dawn il-fondi jitqabbadx *project manager* biex japplika u l-membri qablu f'dan ir-rigward. Il-membri qablu unanimament ukoll fuq din il-mozzjoni iżda dan skond kemm ser ikun *co-financed* mill-EU.

#### 4. Hruġ ta' l-offerta għall-ġbir ta' skart goff

Is-Seg. Eżekuttiv infurmat lil preżenti li irċeviet *emejl* minn għand il-Public Cleansing Section fejn il-Kunsill ġie mgharraf sabiex johroġ offerta għal ġbir ta' skart goff peress li l-Kuntratt ilu li skada u m'għandhom biżżejjed riżorsi umani sabiex jibqgħu jagħmlu dan ix-xogħol. Is-Sur Micallef qal li din l-*emejl* intbghatet lil kull Kunsill li kien jingħata servizz mill-Public Cleansing Section. Is-Sur Micallef qal li hu importanti li sakemm tingħata l-offerta l-ġdida għandu jibqa' jingħata s-servizz mill-Public Cleansing Section. Is-Seg. Eżekuttiv hejjiet *draft* għal din l-offerta. Is-Sindku ippropona li prezz għal ġbir ta' l-offerta għandu jkun ta' €20. Is-Sindku qal li għandha tkun ċara l-kwantita' ta' skart goff li ser jingabar peress li l-prezz hu għal kull kollezzjoni. Is-Seg. Eżekuttiv ser tagħmel ktieb bi tlett kopji fejn kopja tinżamm mill-Kuntrattur, kopja għal Kunsill u kopja għar-resident sabiex kemm jista' jkun ma jkunx hemm abbuż mill-Kuntrattur.

#### 5. Tindif u ribilitazzjoni ta' parti mill-Wied tax-Xlendi

- 5.1 Is-Seg. Eżekuttiv infurmat lil preżenti li l-permess għat-tindif ta' parti mill-Wied tax-Xlendi hareġ fit-28 t'April 2015. Il-Perit informa lis-Seg. Eżekuttiv illi hu ser jiehu hsieb sabiex il-garanzija tiġi trasferita minn fuq PA/0423/06 għal fuq PA/00085/15. Il-Kumpanija Eco Serv għamlet DPA *permit* mal-MEPA sabiex jingħataw iż-żmien ta' meta jistgħu jinqabdu l-granċijiet ta' l-ilma helu. Dan id-DPA *permit* hareġ fil-5 ta' Mejju 2015 iżda l-Eco Serv għadu qed jistenna mill-MEPA sabiex jingħataw ir-*release sites* għal granċijiet. Riċentament waslet korrispondenza l-Kunsill fejn l-Kunsill ġie infurmat kif l-Eco Serv qed jipproponu li jinhadem it-tindif tal-Wied inkluż it-tfittxija għal granċijiet. Is-Sindku qal li biex jinbena l-hajt tas-sejjieh l-Kunsill għandu bżonn iġib il-permess ta' sid l-għalqa peress li l-kuntrattur jista' jkollu bżonn jidhol mill-għalqa privata. Is-Seg. Eżekuttiv

S. Bay





Kunsill Lokali Fontana

informat lil preżenti illi l-Perit qallilha li aktarx ma jkollhomx bżonn jidhlu mill-ghalqa tal-privat. Is-Sindku ma qabilx ma dan u talab lis-Seg. Eżekuttiv sabiex tavvicina lis-sid għal permess li l-Kunsill jithalla jidhol go l-ghalqa tiegħu peress li jrid jinbena l-hajt tas-sejjeġh minn go l-ghalqa. Is-Sur Micallef qal li l-Kunsill għandu jinforma lil Kuntrattur bil-proposta ta' l-Eco Serv. Is-Seg. Eżekuttiv wiegħbet li ma tistax tagħmel dan peress li għadu ma ġiex iffirmat il-Kuntratt ta' Ftehim mal-Kuntrattur, s-Sur Joe Cauchi. Is-Seg. Eżekuttiv infurmat lil preżenti illi xorta hemm bżonn li jiġi ffirmat il-kuntratt peress li l-kuntrattur irid jiffirma l-*commencement notice* li trid tintbghat lil MEPA hamest ijiem qabel jinbenda' ix-xogħol. Is-Sindku staqsa jekk il-Perit u l-Eco Serv humiex ser jagħtu garanzija lil Kunsill li l-MEPA ser jagħtuhom ir-*released sites* sat-2 ta' Ġunju jiġifieri sa meta l-Eco Serv qed jipproponu li jinbenda' x-xogħol ta' qtugħ ta' qasab u tfittxija tal-granċijiet. Is-Sindku ma jaqbilx li jiġi ffirmat kuntratt fejn l-kuntrattur ikun obligat li jibda' x-xogħol f'certu data imbagħad minhabba l-MEPA ma jkunx jista' jibda. Is-Seg. Eżekuttiv li fil-ftehim tal-kuntratt ma jkunx hemm imniżżla data ta' meta l-Kuntrattur għandu jibda' għax daww ikunu fl-offerta li għet mghotija lillu dġa s-sena li għaddiet. Is-Sur Micallef sostna li għandu jiġi ffirmat il-kuntratt minnufih sabiex ikun jista' jingħata bidu għal dan ix-xogħol u l-Kuntrattur ikun jaf minn qabel sabiex ikun jista' jagħmel il-pjanijiet tiegħu. Kompla jgħid ukoll li importanti li l-Eco Serv flimkien mal-Kuntrattur iridu jaqblu li fit-2 ta' Ġunju 2015 ser jingħata bidu għax-xogħol. Is-Sindku propona li l-ewwel gurnata għandha tkun id-9 ta' Ġunju u li wara li jiġi iffirmat l-kuntratt nibghatu l-*commencement notice* u għalhekk jinbenda' ix-xogħol fid-9 ta' Ġunju. Is-Sur Micallef qal li ma jistax jifhem għaliex ma jridx li jiġi ffirmat il-kuntratt mal-kuntrattur Joe Cauchi meta ma l-Eco Serv dġa hu ffirmat u għe iffirmat fi żmien is-Seg. Eżekuttiv preċedenti. Is-Sur Micallef sostna li għada stess għandu jiġi ffirmat il-kuntratt. Il-membri qablu li qabel il-festa ma jinbenda' l-ebda xogħol ta' taħmil hliet il-qtugħ tal-qasab u għalhekk il-kuntratt għandu jiġi ffirmat bejn il-Kuntrattur, is-Sindku u s-Seg. Eżekuttiv. Is-Sindku sostna li importanti li l-Kunsill ma jiġix marbut mal-Kuntrattur fuq id-data li jrid jinbenda' u s-sid ta' l-ghalqa jiġi infurmat li l-Kunsill ser juża l-ghalqa tiegħu. Is-Seg. Eżekuttiv infurmat lil Kunsill li l-Perit għidilha l-attenzjoni sabiex il-kuntratt mal-kuntrattur Joe Cauchi ma jiġix iffirmat għalissa iżda l-membri ma qablux ma dan peress li din għandha tkun deċiżjoni tal-Kunsill.

## 6. Korrispondenza

Is-Seg. Eżekuttiv infurmat lil membri illi waslet din il-korrispondenza:

Pagna 7 min 17

Kunsill Lokali Fontana  
Multi Purpose Room  
L-Ewwel Fazi ta' Ċentru Ċiviku  
Triq ta' Mulejja  
Fontana FNT 1110  
Tel. 21558877 - Fax: 21562555

Laqgħa 52



Kunsill Lokali Fontana

- 6.1 Kopja ta' Avviż ta' infurzar mill-MEPA rigward *planter* tal-ġebel tal-franka il-barra mill-linja uffiċjali tal-bini fi Triq ta' Mulejja lis-Sur Maurice Zammit b'multa miegħu jekk ma jitneħħiex. Din haġet wara talba mill-Kunsill.
- 6.2 Emejl minn għand Patsy Chetcuti rigward produzzjoni interattiva b'logħob antik bħal passju u hafna logħob iehor. Il-prezz għal dan hu ta' €600.
- 6.3 Ittra minn għand Transport Malta fejn il-Kunsill ġie infurmat li ma saret l-ebda talba uffiċjali sabiex Triq Mons Luigi Vella fir-Rabat tingħalaq għat-traffiku. Il-Viċi Sindku qal li hu kien mar l-uffiċju ta' Transport Malta biex jistaqsi f'dan ir-rigward u ġie infurmat li din mhix ser tingħalaq għat-traffiku.
- 6.4 Emejl minn għand l-Europe Direct rigward seminar ta' l-ERAMUS+ programm ta' l-EU għaž-żgħažagh fit-2 ta' Ġunju 2015 fl-10.00am. Il-membri qablu li għandhom jinformat b'dan liż-żgħažagh li applikaw għal Kunsill taż-żgħažagh. L-ambaxxatur Lokali informa lil preżenti li diffiċli li jattendu għal din il-laqgħa peress li dak in-nhar ser jibdew l-eżamijiet.
- 6.5 Il-Kunsill irċieva l-*management letter* u l-*financial statements* minn għand in-National Audit Office fejn il-Kunsill irid jirrispondi l-*management letter* fi żmien sitt ġimgħat. Is-Seg. Eżekuttiv infurmat lil preżenti illi l-*accountant* qed jipprepara *draft* tar-risposta tal-Kunsill. Is-Sindku informa lis-Seg. Eżekuttiv li trid tagħmel laqgħa urġenti biex tiġi approvata u ffirmata r-risposta peress li meta ssir il-laqgħa tal-Kunsill li jmiss, is-sitt ġimgħat ikunu għaddew.
- 6.6 Waslet emejl minn għand Michael Bongailas rigward għajnuna finanzjarja li qed jitlob lil Kunsill sabiex jiehu schem f'kompetizzjoni 'Full Iron Man Competition' li ser issir fil-Canada f'Awriwwu 2016. Għal dan il-ghan qed jitlob għajnuna ta' €950 għat-titjira u €600 biex jidhol f'din il-kompetizzjoni. Il-Viċi Sindku jaqbel li jingħata l-għajnuna peress li dan jagħmel unur lil lokalita'. Is-Sur Mercieca ippropona li għalinqas jingħata nofs l-ispejjes. Is-Sur Micallef jaqbel ukoll li jingħata għajnuna peress li hi kompetizzjoni internazzjonali imbasta l-Kunsill ikun qed jimxi mal-liġi. Is-Sindku staqsa jekk tiġi xi persuna oħra għal xi tip ta' għajnjuna xi tkun il-pożizzjoni tal-Kunsill. Is-Sur Micallef irrisponda li meta jkollna xi talba oħra l-Kunsill jiddeċiedi dak in-nhar. Is-Sindku ma qabilx li jingħata din it-tip ta'





Kunsill Lokali Fontana

ghajnuna peress li hu ammont wisq kbir. Is-Sur Micallef qal li l-Kunsill ghandu fondi biżżejjed biex joffri din it-tip ta' ghajnuna izda s-Sindku sostna li kien hemm Sindku li kellu jirriżenja minhabba li ma kienx ghad baqalu fondi biżżejjed. Is-Sur Micallef qallu li l-Kunsill ghandu fondi biżżejjed u ghalhekk ghandu jinghata l-ghajnuna. Is-Sindku wiegeb li l-Kunsill ghandu fondi biżżejjed peress li kien hemm Gvern Nazzjonalista li tahtu l-Kunsill kull meta applika ghal xi skema dejjem ikwalifika ghal kuntrarju tal-lum peress li l-Kunsill taht dan il-Gvern l-Kunsill ma kkwalifika ghal ebda' skema. Is-Sur Micallef qal li dan ma ghandu x'jaqsam xejn u wiegeb li t-trench ta' l-allokkazzjoni xorta qed tidhol inutli kienx Gvern A jew B u li ghandu argument banali. Is-Sindku qal li ma inghatajna ebda' skema ta' ghajnuna li applika ghalihom dan il-Kunsill taht dan il-Gvern inkluz l-Festival tan-Nar ta' l-Art u l-isqag tal-Mithna ta' Randu. Is-Sur Micallef qal li meta kien hawn Ministru ieħor fil-Gvern preċedenti kien informa lil Kunsill li l-Kunsill ma jikkwalifikax izda xorta kien informa lil Kunsill biex japplika u fil-fatt il-Kunsill kien inghata. Is-Sur Micallef fakkar lis-Sindku li s-Seg. Eżekuttiv kienet staqsiet lid-Dipartiment tal-Gvern Lokali jekk kienux inbidlu l-linji gwida biex Kunsill ikun jista' jikkwalifika u s-Seg. Eżekuttiv giet infurmata li l-affarijiet ma nbidlux. Is-Sur Micallef qal li l-punt tieghu hu li is-Sur Bongailas jiġi mgħoti l-ghajnuna peress li ser jagħmel unur lil Kunsill imbasta ma jinghatax flus kontanti. Is-Sindku ma jaqbilx li jinghata l-fondi kollha li ġie mitlub izda jaqbel li ngħinuh billi noffru s-somma ta' €500. Il-Viċi Sindku u s-Sur Micallef fakkru lis-Sindku li kien hemm qbil li jiġi mgħoti l-ghajnuna u li għadu ma ġie deciz x'għandha tkun is-somma. Is-Sur Farrugia qabel ukoll li ghandu jiġi offrut l-ghajnuna. Is-Sindku qal li hu fehem li nagħtuh l-fondi kollha li talab. Is-Sur Micallef iħoss li l-Kunsill ghandu jhallas għal kompetizzjoni li tiswa' €600. Il-membri qablu mas-suggeriment tas-Sur Micallef.

- 6.7 Ittra minn għand il-Ministeru għal Għawdex rigward Milied 2015. Is-Sindku qara l-ittra peress li rceviha hu. Is-Sur Micallef ippropona li l-Kunsill ghandu jtkellem mal-Kappillan sabiex il-Kunsill jara l-Parroċċa x'ser tagħmel. Is-Seg. Eżekuttiv infurmat lil preżenti li dan ma ġie imnizzel fil-budget u ghalhekk il-Kunsill irid joqgħod attent meta jiġi biex jagħmel dawn it-tipi ta' attivitajiet. Il-membri qablu li l-Kunsill ghandu jtkellem mal-Parroċċa f'dan ir-rigward bil-proposti tagħhom.

## 7. Approvazzjoni ta' Kontijiet

Skeda Nru 26 tal-hlasijiet giet approvata u ffirmata mill-membri preżenti.





Kunsill Lokali Fontana

## 8. Materji Ohra

- 8.1 Is-Seg. Eżekuttiv b'ghatet korrispondenza lil Kummissarju ta' l-Artijiet sabiex jiġu *refunded* €1750 pagamenti imħallsin żejda mill-Kunsill għal Sit C u Sit A fi Triq il-Għajn peress li fis-snin preċedenti thallsu doppji u skond il-kuntratt ta' ftehim l-Kunsill suppost iħallas €350 fis-sena għaż-żewġ siti ma xulxin (it-tieni fażi taċ-ċentru ċiviku) u dan wara li ġie vverifikat il-kuntratt tat-tieni devoluzzjoni mis-Sindku. Is-Sindku qal li fi żmien is-Seg. Eżekuttiv preċedenti kienet giet invoice biex jithallas l-ammont ta' €1,400 li hu l-istess ammont ta' l-ewwel devoluzzjoni iżda kienet ta' sit C tat-tieni devoluzzjoni li hija dik il-biċċa art żgħira bejn is-Sala tal-Kommunita' u l-fond 189 u 190 fi Triq il-Għajn. Dan meta sit C hija fil-kuntratt tat-tieni devoluzzjoni li l-hlas hu €350 tal-fond 191 fi Triq il-Għajn u sit C fi Triq ta' Mulejja. Is-Sur Micallef propoña u l-membri qablu li jekk ma ninghatawx lura dawn il-fondi ma jithallsux is-sena d-dieħla. Is-Sindku nforma lil preżenti li l-*lease agreement* ta' l-ewwel fażi taċ-Ċentru Ċiviku u l-*playing field* ilu mitluf u kienet reġġet ingħibet kopja u ntilfet ukoll fi żmien segretarji preċedenti.
- 8.2 Is-Seg. Eżekuttiv ġibdet l-attenzjoni b'korrispondenza iffirmata mill-Kuntrattur Jason Gauci, il-kuntrattur li qed jibni il-hajt fi Triq John Gaspard le Marchant, biex is-sit jiġi imdawwar b'*boundary* protettiv peress li hemm perikolu li l-pubbliku jaċċedi fuq dan is-sit ta' kostruzzjoni. Is-Seg. Eżekuttiv infurmat lil preżenti li l-Perit reġa' qed jistenna mill-MEPA il-linja tal-bini peress li l-Kuntrattur meta ħammel waqqa' il-marka tal-MEPA. Is-Sur Micallef qal li meta kien qed isir it-tahmil tal-hajt ġibed l-attenzjoni tas-Seg. Eżekuttiv fejn informha dak in-nhar stess li waqgħet ġebba fi Triq Santa Dminka u faqa il-hajt tat-taraġ. Is-Sindku propoña li jiġi mogħti żmien sal-laqgħa li jmiss tal-Kunsill sabiex dan il-hajt jitlest. Is-Sur Micallef qabel mal-propoña tas-Sindku u qal li għandu jingħatalu bil-miktub. Is-Sindku qal li il-Perit ser ihejji rapport bil-miktub dwar dak li ġara. Is-Sur Micallef qal li l-Perit dan għandu jagħtijulna bil-miktub. Is-Sur Micallef staqsa jekk il-MEPA jibqgħu ma jmorrux jagħtu l-linja x'għandha tkun l-pożizzjoni tal-Kunsill. Is-Sur Mercieca qal li l-linja tal-MEPA, l-Kuntrattur għandu d-dmir li jħarisha. Is-Seg. Eżekuttiv infurmat lil preżenti li ukoll saret applikazzjoni u pagament ta' €40 lil ARMS Ltd għal *deviation of aerial lines* sabiex ikun jista' jinbena il-hajt iżda għad li ċemplet lil Enemalta għal kemm il-darba dan l-arblu tad-dawl għadu ma tneħħiex. Is-Sur Farrugia qal li l-Enemalta ma tistax taqbad u tmur taqla' l-arblu tad-dawl peress li trid tidhol Transport Malta. Is-Sur Micallef offra l-





Kunsill Lokali Fontana

ghajjnuna tiegħu f'dan ir-rigward u ser jikkuntatja lil Enemalta hu u wkoll ikellem lil sid l-ghalqa sabiex jingieb il-permess tiegħu li dan l-arblu jkun jista' jitwahhal ma genb il-hajt fl-ghalqa tiegħu biex ma jkunx fil-hajt li ser jinbena.

- 8.3 Ilment minn għand xi residenti ta' Triq l-Isptar San Giljan fejn qed jilmentaw illi l-boroz ta' l-iskart domestiku qed jitpoġġew minn xi residenti wara l-bibien ta' haddiehor. Is-Sur Micallef ippropona u l-membri qablu li għandha tintbghat ittra lir-residenti tal-lokalita' tal-Fontana kollha f'dan ir-rigward. Il-membri qablu li jintbghat avviz tal-ġbir tal-hġieg u meta jinghata s-servizz tal-ġbir ta' skart domestiku u ta' l-iskart separat. Is-Sur Mercieca propona wkoll li għandhom jitnizzlu l-hinijiet tal-ġbir ta' l-iskart domestiku u tiġi miġbuda l-attenzjoni tal-Kuntrattur peress li minn Triq il-Kappillan Hili qed ikun għaddej fid-8.45am meta suppost jibda' s-servizz fid-9.00am. Il-Viċi Sindku ikkonferma dan. Il-membri qablu li għandu jiġi infurmat il-kuntrattur.
- 8.4 Ilment sabiex jinżabru s-siġar tal-palm fil-belveder ta' Triq ta' Mulejja, jinbidlu l-qsari peress li huma miksura u tehel tabella tal-hmieġ tal-klieb. Is-Seg. Eżekuttiv infurmat lil preżenti li l-*porfido* għandu it-taqir taż-żejt fuqu kif ukoll il-marki tar-roti tal-karozzi. Is-Sindku qal li hu għalhekk li l-*pot* tal-qsari tkissret u għalhekk jipproponi li jitnehhew jew jitressqu l-barra mill-grad. Is-Sur Micallef qal li ma jaqbilx li jitnehhew il-qsari u propona li jsiru *bollards* bir-*reflectors* biex ikunu jidhru sew, ikunu żgħar u puliti u li jkunu jinqalghu. Is-Sur Mercieca staqsa meta ser isir iż-żbir tas-siġar tal-palm u s-Sindku infurmah li ser jinżabru. Is-Sindku informa lil preżenti anke minn Wied Siekel qed jgħaddu l-karozzi għad li żdiedet *bollard* ohra. Is-Sindku qal li hemm bżonn il-Kunsill jagħmel *bye law* imbasta min għandu l-egħlieqi hemm ikun jista' jgħaddi. Is-Sindku propona li minn fejn qed jgħaddu tiżdied *bollard* ohra. Il-membri qablu ma dan.
- 8.5 Ilment minn għand Ester Sacco ta' 1, Triq Wied Siekel fejn preżentat ritratt fejn qed tippromponi li titkompla bankina ġdida ma dik eżistenti u l-isfel mill-bankina issir rampa żgħira. Is-Sindku informa lil preżenti li ma jridx li jkun parti minn din id-diskussjoni u għalhekk iddikjara konflitt ta' nteress. Il-membri qablu li l-Kunsill għandu jiccekja mal-Perit tal-Kunsill jekk tistax issir bankina minhabba l-wisa tat-triq. Is-Sur Micallef qal hu ma jsibx oġġezzjoni sabiex titbaxxa l-bankina u jekk tagħmel xi ostaklu fit-triq tingibdilha l-attenzjoni. Is-Sur Mercieca qal li jekk titbaxxa l-bankina aktarx tkun aktar problema għas-sid biex



Kunsill Lokali Fontana

tidhol fil-garaxx. Il-membri qablu li l-Kunsill ghandu jkellem lil Perit f'dan ir-rigward.

- 8.6 Is-Seg. Eżekuttiv infurmat lil prezenti li meta l-haddiem tal-Kunsill hasel il-pannelli votovoltajiċi innota li kien hemm tlett pannelli imtaqbin b'xi daqqa ta' ġebba u b'konsegwenza dahal xi ilma go fihom. Is-Seg. Eżekuttiv hadet *ir-reading* ta' ġurnata fejn infurmat lil prezenti li f'ġurnata xemxija ghamlu 20 *unit*. Is-Sindku staqsa jekk dawn humiex imdahlha fl-*insurance*. Il-membri qablu li l-Kunsill ikellem lil engineer Mario Galea u jara hux qed issir xi ħsara. Is-Seg. Eżekuttiv infurmat lil prezenti li s-*Solar Engineering* kienu avviċinaw lil Kunsill biex jaghmlu *service* lil dawn il-pannelli li jiswa €60 u meta talbithom bil-miktub biex jaghtuha spjegazzjoni x'jinvolvi dan is-*service* haqgħet bla risposta. Is-Sur Micallef u s-Sindku proponew li jiġi avviċinat f'dan ir-rigward l-Eng. Mario Galea peress li hu kien l-Engineer li ċċertifika dan ix-xogħol u mhux ideali li jghatu l-opinjoni tagħhom is-*Solar Engineering* f'dan ir-rigward. Il-membri qablu.
- 8.7 Is-Seg. Eżekuttiv giet avviċinata minn Ray Abela tat-TCTC sabiex jiġu mislufa lilu għal xahar iż-żewġ standardi tal-Kunsill bil-bandiera ta' l-Ewropa u ta' Malta. Is-Sur Micallef qal li għalih mhux problema li jiġu mislufa u s-Sur Mercieca qal li hu jaqbel mas-Sur Micallef imbasta jingħataw lura lil Kunsill jekk f'dan iż-żmien jiġu b'żonnhom. Is-Sur Micallef kompli jghid li meta l-Kunsill ma kellux hu ukoll kien issellifhom minn għand haddiehor. Għalhekk fuq proposta tas-Sindku il-membri qablu li l-Kunsill ghandu jitlob lit-TCTC biex jixtri l-bandiera ta' Malta hu bhala turiha ta' apprezzament li dawn l-istandardi ġew mislufa lilu.
- 8.8 Is-Seg. Eżekuttiv talbet l-approvazzjoni tal-Kunsill sabiex tixtri *desk* ohra għall-iskrivana sabiex id-*desks* ta' l-uffiċċju jkunu pariġġ. Il-membri qablu ma dan peress li l-uffiċċju hu tagħha.
- 8.9 Is-Seg. Eżekuttiv talbet il-permess tal-membri tal-Kunsill sabiex iggib stima għal boxla ta' l-*aluminium* bil-*hġieġ double glazing* għal uffiċċju tal-Kunsill. Is-Sur Micallef qal li hu ferm importanti li l-bieb ma jkunx jinfetħ il-barra. Il-Viċi Sindku qabel mas-Sur Micallef. Il-membri qablu li għandhom jingiebu l-istimi ta' din il boxla.

#### Mis-Sindku

- 8.10 Sabiex il-Kunsill jerga' jitlob lid-Direttur Proġetti u Żvilupp sabiex isir *ir-railling* ta' Trejjet ix-Xagħri u sabiex jerga' jinbena l-hajt tas-sejjiġgh






Kunsill Lokali Fontana

- l-isfel mill-Ghajn li tkisser waqt il-bini ta' Triq ix-Xlendi. Il-membri qablu ma dan.
- 8.11 Is-Sindku informa lil prezenti li intbghat haddiem tal-Kunsill biex jinqata' il-haxix ta' Wied Siekel.
- 8.12 Informa wkoll lil prezenti li nbiddlu żewġ *bins* fi Triq John Gaspard le Marchant u l-ohrajn inżebghu mill-ġdid mill-haddiema tal-Kunsill.
- 8.13 Infethet parti minn Triq ir-Repubblika għalkemm li xorta għad baqa' hafna traffiku f'parti minn Triq il-Ghajn u Triq Kappillan Hili. Is-Sur Micallef qal li anzi naqas hafna t-traffiku mill-Fontana speċjalment fil-ghodu. Is-Sur Micallef propoza li tintbghat ittra lil Kunsill tar-Rabat biex fi Pjazza Savina isir *double yellow line* quddiem il-hanut ta' Portelli halli t-traffiku ma jieqafx hemm u għalhekk it-traffiku jkompli għaddej sabiex jitnaqqas l-influss tat-traffiku mill-Fontana.
- 8.14 Is-Sindku staqsa x'ser isir rigward it-tindif/knis tal-Festa. Il-membri qablu li jiġu mqabbda l-haddiema tal-Kunsill u jingħataw *it-time off*.
- 8.15 Is-Sindku propoza li jerġa jsir bukkett f'isem il-Kunsill tal-Festa bhas-snin l-imghoddija. Il-membri qablu.
- 8.16 Is-Sindku propoza li jsir iż-żebgħa mill-ġdid tas-sinjali tat-toroq fi Triq il-Kappillan Hili iżda jinżebghu mill-haddiema tal-gvern u l-Kunsill jipprovdí ż-żebgħa. Il-membri qablu li s-Sur Micallef għandu jiehu hsieb jitlob lil Ministeru sabiex jintbghatu l-haddiema tiegħu u li dan ix-xogħol jitlesti sal-festa. Is-Seg. Eżekuttiv għandha tiegħu l-karigu li jitnehha l-parkeġġ.
- 8.17 Is-Sindku staqsa lis-Sur Micallef jekk hux veru li harget l-offerta għal kisi mill-ġdid bit-tarmac ta' Triq L-Isptar San Giljan. Is-Sur Micallef wieġeb li kien ser isemmiha x'hin kien imissu li jitkellem u li hu kollu minnu dak li qed jgħid is-Sindku. Is-Sur Micallef kompli jgħid li din l-offerta ser tagħlaq fit-23 ta' Ġunju 2015. Is-Sur Micallef qal li fuq din ilu jithabat sentejn shah peress li sab hafna intoppi. Is-Sindku qabel miegħu peress li sema li s-Sur Micallef kien ha sahna meta giet irtirata l-offerta li kienet diġa harget. Is-Sur Micallef wiegħbu li milli jidher għandu informazzjoni minn ġol-Ministeru u li s-sahna hada fl-interess tal-lokalita'. Is-Sur Mercieca ma jaqbilx li ssir fix-xitwa minhabba x-xita anzi jitlob li s'Ottubru tkun lesta. Is-Sindku qal li dan skond il-proċess kemm idum biex isir. Is-Sur Micallef informa lil prezenti li ser iżomm lil Kunsill infurmat b'kollox.



Kunsill Lokali Fontana

- 8.18 Sabiex issir l-ikla għal-anzjani li jgħixu wehedhom fil-Jum tal-Festa fl-14 ta' Ġunju 2015 u tiġi ordnata minn għand il-Kareplus bħal ma sar fil-Milied.
- 8.19 Sabiex il-Kunsill jerġa' jgħid il-fuljett ' Tagħrif mill-Kunsill'. Il-membri qablu.
- 8.20 Is-Sindku staqsa jekk il-Kunsill qadx irċieva risposta minn għand id-Direttur ta' l-Eco Gozo rigward l-ittra li kien kiteb il-Kunsill biex il-Kunsill jingħata l-fondi li baqa' pendenti għat-tindif tal-Wied tax-Xlendi. Is-Seg. Eżekuttiv wiegħbet li qatt ma rċieviet risposta. Is-Sindku qal li fi programm televiżiv Għawdex illum semgħa lid-Direttur ta' l-Eco Gozo jgħid li fil-Wied ta' Marsalforn intefqu €225,000 mill-fondi ta' l-Eco Gozo. Il-membri qablu fuq proposta tas-Sindku li l-Kunsill għandu jerġa' jikteb rigward dawn il-fondi li kien gie approvat li jingħata lil Kunsill fuq it-tindif tal-Wied tax-Xlendi.
- 8.21 Is-Sindku staqsa jekk qatx il-Kunsill ircevejna risposta fuq it-tweġiba tal-Kunsill fejn kien laqa' it-talba tas-Sur Cassar f'Diċembru li għadda minn għand l-Avukat ta' Anthony Cassar rigward iċ-ċentru Ċiviku peress li issa qed joqrob iż-żmien li tingħata s-sentenza. Illum is-Sindku attenda għal seduta oħra tal-qorti li għet aġġornata għas-26 ta' Ġunju fejn għandha tersaq għas-sottomissjonijiet ta' l-Avkat tas-Sur Cassar. Is-Seg. Eżekuttiv infurmat lil preżenti li qatt ma rċieviet risposta. Il-membri qablu li jibdeu il-proċeduri u l-Kunsill ikompli jmessi bil-qorti.
- 8.22 Is-Sindku propona li ssir tabella li turi xogħol mill-Kunsill. Il-membri qablu u s-Sur Micallef propona li din għandha tehel ma kanna u tinqala' meta jkun hemm bżonn.
- 8.23 Rigward il-harga li kien propona biex issir għal Festival tal-Halib fil-Għargur, s-Sindku nforma lil preżenti li dan il-Festival ma sarx u għalhekk ma saritx din il-harga. Is-Sindku għalhekk ippropona li ssir harga fl-20 ta' Ġunju lejliet il-Festa tal-Madonna tal-Ġilju fl-Imqabba. Is-Sur Micallef propona wkoll li ssir harga oħra matul il-ġurnata peress li gie avviċinat minn xi residenti. Il-membri qablu.
- 8.24 Rigward il-laqgħa ta' Transport Malta tal-Linja Card is-Sindku ma jistax jattendi peress li skond id-Dipartiment tal-Gvern Lokali ma jistax jingħata permess mid-Direttur tiegħu. Is-Sur Micallef qallu li hu meta jkun irid jattendi xi laqgħa importanti f'isem il-Kunsill u ma jingħatax permess jattendi u jiehu mill-leave tiegħu stess u talab lis-Sindku biex jagħmel l-istess taht dawn iċ-ċirkustanzi. Is-Sur Micallef informa li hu ser ikun

 S. Bey






Kunsill Lokali Fontana

preżenti għal din il-laqgħa minn naha ta' Ministeru peress li ser jithabbru r-rottot il-godda. Is-Sindku qal li din kien ser isemmiha iżda għadu mhux ċert jekk hux ser tiżdied ir-rota mill-Fontana lejn ix-Xlendi u lura.

- 8.25 Rigward l-istqarrija tal-mozzjoni li s-Sur Micallef kien b'għat lir-residenti is-Sindku informa lis-Sur Micallef biex darb'ohra ma jibgħatlux id-dar tiegħu kopja ta' l-istqarrija. Is-Sur Micallef qal li waqt l-aħħar laqgħa informa lil Kunsill x'ser jagħmel u għalhekk ma għamel xejn minn wara dahar il-Kunsill. Is-Sindku informa lis-Sur Micallef li kien għe avviċinat mill-Kappillan fejn dan informah li bħala parroċċa m'għandiex x'taqsam mal-proposta tas-Sur Micallef u l-Parroċċa ma kienitx għet infurmata b'din il-proposta. Is-Sur Micallef qal li hu ser jinforma lil Kappillan li din il-mozzjoni kienet fl-Agenda minn qabel u seta' raha u jhoss li haġa bħal din messu kellem lilu u mhux lis-Sindku.
- 8.26 Is-Sindku propona li għandhom jinxtraw imwejjed minhabba l-korsijiet tal-*lifelong learning* anke minhabba l-wirja li ssir f'Jum il-Fontana. Is-Sur Micallef propona li jinxtraw *benkwithing tables* biex ikunu jistgħu jingabru puliti. Il-membri qablu.
- 8.27 Rigward Festa Tfal is-Sindku propona li s-Seg. Eżekuttiv għandha tikkomunika mal-Kappillan jekk għandux b'żonn il-PA System.
- 8.28 Is-Sindku qal li saret laqgħa mal-Perit rigward it-tkomplija tal-bejt ta' Ċentru Ċiviku u l-Perit għadu ma għamel xejn f'dan ir-rigward. Is-Sur Micallef qal li din kien ser isemmiha peress li qegħdin fir-raba' sena u għadu ma sarx u hemm il-perikolu minhabba d-diżlivell waqt li l-Perit kien informa lil Kunsill li sal-laqgħa tal-lum kellu jibgħat l-*ispecifications*. Is-Sindku qal li peress li kien hemm l-appell ma setgħa jsir xejn. Is-Sur Mercieca qal li la mhux ser issir sal-Festa għandha tithalla wara Settembru peress li l-bejt tal-konkos ikun mohmi bix-xemx. Is-Sindku propona li tohroġ kwotazzjoni mill-aktar fis possibli u norbtu biż-żmien lil Perit biex jibgħat l-*ispecifications*. Is-Sindku propona wkoll biex jibdel ir-*requirements* mal-MEPA li minflok issir *porfido* flok tal-gebla tal-qawwi. Il-membri qablu.
- 8.29 Is-Sindku nforma lil preżenti li thawwlu qsari godda fi Triq Kardinal Alessandro Franchi u Triq John Gaspard le Marchant.

 S. Bay

Mozzjoni NRU 10

21 ta' Mejju 2015

Dok A.

Segretarju Ezekuttiv  
Kunsill Lokali Fontana

Nitlob sabiex din il-mozzjoni titressaq waqt il-laqgħa tal-Kunsill li ser issir fis-27 ta' Mejju 2015.

Tislijiet,



Saviour Borg  
Sinċku

## Mozzjoni

Biex titjieb id-dehra u l-infrastruttura tal-lokalita' tal-Fontana, l-Kunsill għandu japplika mill-fondi li fergin ta' l-Unjoni Ewropeja 2014 – 2020 biex is-saqien u trejgiet li jaqgħu taħt ir-responsabilita' tal-Kunsill isiru b'wiċċ tal-*porfido* jew materjali ieħor naturali kif ukoll *street furniture* li jkunu jaqblu mal-ambjent ta' l-inħawi.

Għandha wkoll tiġi misthargħa l-possibilita' li ssir ir-ribilitazzjoni tal-Wied tas-Saqwi li hu bejn il-konfini tal-Fontana u l-Munxar. Dan isir permezz ta' bini mill-ġdid tal-ħitan tas-sejjiegh u t-tindif tal-Wied minn materjal u pjanti aljeni bħal ma hija taż-żejt tar-rignu.





Received  
21/5/2015  
at  
11:45am



Kunsill Lokali Fontana

